

پر مسلط تھے، حتیٰ کہ بعض حضرات نے اپنے دین کے فتنوں سے بچانے اور خود ظلم و استبداد اور تکلیف و تشدد سے بچنے کیلئے جوشہ کی طرف ہجرت کر لی۔ خود جناب رسول اللہ صلی اللہ علیہ وسلم نے بہت تکلیفیں برداشت کیں اور آخر کار اللہ کے حکم سے مدینہ کی طرف ہجرت فرمگئے۔ نبی صلی اللہ علیہ وسلم نے اس امید پر وطن چھوڑا تھا کہ اللہ تعالیٰ دعوت کے کام میں آپ صلی اللہ علیہ وسلم کی تائید کرنے والے اور اسلام کی نصرت کے لئے، آپ کا ساتھ دینے والے افراد مہیا فرمائے گا۔ اللہ تعالیٰ نے آپ کی تمنا پوری کی آپ کی مدد فرمائی اور آپ کے لشکر کو قوت بخشی اس طرح اسلام کی سلطنت قائم ہو گئی۔ اللہ تعالیٰ نے کفر کی بات پست اور اپنے دین کی بت بلند فرمادی اور اللہ تعالیٰ غالب ہے، حکمت والا ہے اور غلبہ و عزت و شوکت اللہ ہی کے ہاتھ میں ہے۔ اس کے رسول اور مومن ہی اس کے مستحق ہیں۔ یہ معاملہ ایک عرصہ تک اسی انداز میں قائم رہا حتیٰ کہ مسلمانوں میں اختلاف اور ضعف پیدا ہونے لگا، ہوتے ہوتے نوبت یہاں تک پہنچی کہ اسلام دوبارہ اجنبی بن کر رہ گیا جس طرح شروع میں اجنبی تھا۔ لیکن اس دفعہ اس کی وجہ ان کی تعداد کی کمی نہیں تھی۔ تعداد کے لحاظ سے وہ بہت زیادہ تھے لیکن اس کی وجہ یہ بنی کہ وہ اپنے دین پر مضبوطی سے قائم نہ رہے بلکہ اپنے رب کی کتاب سے ان کا تعلق کمزور ہو گیا اور وہ رسول اللہ صلی اللہ علیہ وسلم کے اسوہ حسنہ پر عمل پیرا نہ رہے۔ الاما شاء اللہ۔ وہ اپنی اپنی ذات کی طرف متوجہ ہو گئے اور ان کا مطلع نظر صرف دنیا بن گئی۔ نتیجہ یہ ہوا کہ وہ بھی سابقہ امتوں کی طرح دنیا پرستی کی دوڑ میں مشغول ہو گئے، ظاہری دولت اور مناصوکی وجہ سے ایک دوسرے کی جان کے دشمن بن گئے۔ چنانچہ اسلام کے دشمنوں کو دخل اندازی کا موقع مل گیا، انہوں نے مسلمانوں کے علاقوں پر قبضہ کیا اور انہیں اپنا غلام بنا لیا۔ انہیں ذلیل کیا اور ہر طرح کی اذیتیں دیں۔ یہ اسلام کی وہ اجنبیت ہے جو دوبارہ پیش آگئی ہے جس طرح ابتدائی دور میں تھی۔

بعض علماء کی رائے ہے جن میں شیخ محمد رشید رضا بھی شامل ہیں کہ اس حدیث میں اسلام کی دوسری اجنبیت کے بعد پر اسلام کی فتوحات کی بشارت موجود ہے کیونکہ اس حدیث میں یہ تشبیہ ہے کہ ”وہ اجنبی ہو جائے گا جس طرح ابتداء میں تھا۔“ یعنی جس طرح پہلی غربت (اجنبیت) کے بعد مسلمانوں کو عزت اور اسلام کو وسعت حاصل ہوئی تھی دوسری غربت کے بعد بھی اسی طرح مسلمانوں کو عزت اور اسلام کو وسعت حاصل ہوگی۔

مزید وضاحت کے لئے امام شاطبی کی کتاب ”الاعتصام“ میں انہوں نے اس حدیث کی جو تشریح فرمائی ہے وہ ملاحظہ فرمائیے اور اس کے ساتھ محمد رشید رضانا نے اس کے بارے میں جو کچھ فرمایا ہے وہ بھی دیکھئے، تو دوسری رائے خوب واضح ہو کر سامنے آجائے گی اور وہی زیادہ صحیح معلوم ہوتی ہے۔ اس وقت کی تائید ان صحیح احادیث سے بھی ہوتی ہے جن میں آخری زمانے میں حضرت مہدی کے ظہور، حضرت عیسیٰ علیہ السلام کے آسمان سے اترنے، اسلام کے (پوری دنیا میں) پھیل جانے اور مسلمانوں کی قوت و شوکت نیز کفر اور کافروں کے مغلوب ہوجانے کا بیان ہے۔ [1]

وَاللّٰهُ التَّوَفِّيقُ وَصَلَّى اللّٰهُ عَلٰى نَبِيِّنَا مُحَمَّدٍ وَاٰلِهِ وَصَحْبِهِ وَسَلَّمَ

الجبلیۃ الدائمۃ۔ رکن : عبداللہ بن قعود، عبداللہ بن غدیان، نائب صدر : عبدالرزاق عقیفی، صدر عبدالعزیز بن باز

[1] زیر بحث حدیث کو امام احمد نے مسند میں (۱/۳۹۸)، امام مسلم نے صحیح میں (حدیث نمبر: ۱۳۵) ابن ماجہ نے سنن میں (حدیث نمبر: ۳۹۸۸) اور امام دارمی نے سنن میں حدیث نمبر: ۲۷۵۸) روایت کیا ہے۔

هذا ما عندي والله اعلم بالصواب

فتاویٰ ابن باز رحمہ اللہ

جلد دوم - صفحہ 165

محدث فتویٰ



مجلس البحث والدراسات
الاسلامية
مهدى فتوى